

నీరుడు అమీరుడు కాగలడా ?

ఆయుష్షు పెంచాలని చూస్తున్న సైన్సు అది నీవల్ల కాదంటున్న బైబిల్

Rev.Dr. K.Noah Director- Word Bible College

బైబిల్‌ని పరిశీలిస్తే ప్రారంభ దినాలలో అనగా సృష్టి జరిగి ప్రజలు భూమి మీద విస్తరిస్తున్న రోజులలో మానవులు దాదాపు 1000 సం॥లు జీవించారు. ఆది కాండములో ఈ రహస్యాలు వ్రాయబడియున్నాయి.

గమనించండి :

ఆది 5 : 5 ఆదాము బ్రదికిన దినములన్నియు తొమ్మిది వందల ముప్పది యేండ్లు అప్పుడతడు మృతి బొందెను.

ఆది 5 : 8 షేతు బ్రదికిన దినములన్నియు తొమ్మిది వందల పండ్రేండ్లు; అప్పుడతడు మృతిబొందెను.

ఆది 5 : 11 ఎనోషు దినములన్నియు తొమ్మిది వందల అయిదేండ్లు; అప్పుడతడు మృతిబొందెను.

ఆది 5 : 14 కేయినాను దినములన్నియు తొమ్మిది వందల పదేండ్లు; అప్పుడతడు మృతిబొందెను.

ఆది 5 : 17 మహలేలు దినములన్నియు ఎనిమిది వందల తొంబదియైదేండ్లు; అప్పుడతడు మృతిబొందెను.

ఆది 5 : 20 యెరెదు దినములన్నియు తొమ్మిది వందల అరువది రెండేండ్లు; అప్పుడతడు మృతిబొందెను.

ఆది 5 : 27 మెతూషెల దినములన్నియు తొమ్మిది వందల అరువది తొమ్మిదియేండ్లు; అప్పుడతడు మృతిబొందెను.

ఆది 5 : 31 లెమెకు దినములన్నియు ఏడు వందల దెబ్బది యేడేండ్లు; అప్పుడతడు మృతిబొందెను.

ఆది 9 : 29 నోవహు బ్రదికిన దినములన్నియు తొమ్మిది వందల ఏబదియేండ్లు అప్పుడతడు మృతిబొందెను.

దేవునికి అవిధేయత చూపిస్తూ దేవునికి ఆయాసకరంగా జీవించే మానవుల విషయంలో దేవుడు బాధపడ్డాడు. నరుణ్ణి సృష్టించినందుకు నొచ్చుకున్నాడు. తన సంకల్పం నెరవేరుస్తారని అనుకున్న నరులు దేవునికి శత్రువులుగా మారిపోయారు. దేవుణ్ణి అవమానపర్చడం ప్రారంభించారు. ఫలితం ఆయుష్కాలం మీద దేవుని శిక్ష విధించబడినది.

ఆది 6:3-6 అప్పుడు యెహోవా - నా ఆత్మ నరులతో ఎల్లప్పుడును వాదించడు. వారు తమ అక్రమ విషయములో నరమాత్రులైయున్నారు. అయినను వారి దినములు నూట ఇరువది యేండ్లగు ననెను. నరుల చెడు తనము భూమిమీద గొప్పదనియు వారి హృదయము యొక్క తలంపులలోని ఊహ అంతయు ఎల్లప్పుడు కేవలము చెడ్డదనియు యెహోవా చూచి; తాను భూమి మీద నరులను చేసినందుకు యెహోవా సంతాపము నొంది తన హృదయముతో నొచ్చుకొనెను.

పాపం యొక్క తీవ్రత మానవుల ఆయుష్షును ఎలా తగ్గిస్తుందో గమనించండి.

కీర్తన 90:10 మా ఆయుష్కాలము దెబ్బది సంవత్సరములు అధికబలమున్న యెడల ఎనుబది సంవత్సరము లగును. అయినను వాటి వైభవము ఆయాసమే దుఃఖమే అది త్వరగా గతించును మేము ఎగిరిపోవుదుము.

యోబు 14:5 నరుల ఆయుష్కాలము పరిమితి కలది, వారి నెలల సంఖ్య నీకు తెలిసేయున్నది. మించజాలని పయోఃపరిమాణము నీవు వారికి నియమించియున్నావు.

కీర్తన 39:5 నా దినముల పరిమాణము నీవు బెత్తెడంతగా చేసియున్నావు. నీ సన్నిధిని నా ఆయుష్కాలము లేనట్టేయున్నది. ఎంత స్థిరుడైనను ప్రతివాడును కేవలము వట్టి ఊపిరివలె ఉన్నాడు.

కీర్తన 89:47 నా ఆయుష్కాలము ఎంత కొద్దిదో జ్ఞాపకము చేసికొనుము ఎంత వ్యర్థముగా నీవు నరులందరిని సృజించియున్నావు.

యాకోబు 4:14 రేపేమి సంభవించునో మీకు తెలియదు. మీ జీవమేపాటిది. మీరు కొంతసేపు కనబడి అంతలో మాయమైపోవు ఆవిరివంటి వారే.

జన్యు శాస్త్రం ఏంచేయాలనుకుంటుంది ?

మానవ జీవితాన్ని అర్థం చేసుకోవడంతో ప్రజలు ఇప్పుడు జీవిస్తున్న కాలానికి రెట్టింపు కాలం జీవించే అవకాశం ఉందని 1200 సం॥ల వరకు జీవించే అవకాశం ఉందని బ్రిటన్ జన్యు శాస్త్రవేత్త జాన్ హ్యారీస్ లోకం ఒక్కసారి ఆశ్చర్యపడే విషయాన్ని తెలియజేశాడు. DNA సంకేతాన్ని అర్థం చేసుకోవడంతో వైద్య శాస్త్రంలో ఎన్నో విప్లవాత్మకమైన మార్పులు సంభవిస్తాయని మానవుడు మరణాన్ని పూర్తిగా జయించి మృత్యుంజయుడు కాగలడని హ్యారీస్ పేర్కొన్నాడు.

అయితే ఈ Human Genome Project వలన అనేక ప్రమాదకరమైన పరిణామాలు ఉన్నాయని అనేక మంది శాస్త్రవేత్తలు దీనిని వ్యతిరేకిస్తున్నారు. రాబోయే 50 సం॥లలో వృద్ధాప్యానికి సంభవించిన వ్యాధులకు చికిత్స చేయటం ద్వారా శరీరాన్ని నాశనం చేసే పరిణామాలు నిలుపు చేయడం ద్వారా జీవితకాలం పెరిగే అవకాశం ఉన్నది అని, ఇలా జీవిత రహస్యాలు ఛేదించడం ద్వారా సగటు మానవుని జీవితకాలం 1200 సం॥లకు పెంచే అవకాశం ఉందని హారీస్ అంటున్నాడు.

20వ శతాబ్దంలో DNA మీద కీలకమైన పరిశోధనలు ప్రారంభం అయ్యాయి. జన్యుశాస్త్ర ఆవిర్భావానికి పునాది వేసినవాడు. Greger Mendel ఈయన జన్యుశాస్త్రంలో ప్రాథమిక సత్యాలను ప్రయోగ పూర్వకంగా నిరూపించాడు. మొక్కల మీద జంతువుల మీద ప్రయోగాలు చేశాడు.

1960 సంవత్సరంలో అనేకమంది ఈ జన్యుకోడ్ మీద పరిశోధనలు చేశారు. 1965లో “సర్ హరగోవింద్ ఖూరానా” అనే శాస్త్రవేత్త కృత్రిమంగా “న్యూ క్లియాయిడ్” లను చేర్చి, జన్యువులను నిర్మించి “జన్యు ఇంజనీరింగ్”కు

బాటలు వేశాడు. అదే జీవ సాంకేతిక శాస్త్రంలో ముఖ్య విభాగంగా మారింది. 1970 సం॥లో DNA ను కత్తిరించి, అతికించే విధానాన్ని కనుగొన్నాడు. ఒక జీవిలోని జన్యువును కత్తిరించి మరొక దానిలో అంటించడంలో జన్యుశాస్త్రం మరింత అభివృద్ధి చెందినది. ఇలా మార్పుకు గురి చేసిన DNA qT "Recombinent DNA" అంటారు. శాస్త్రరంగం క్రొత్తపుంతలు త్రొక్క సాగింది. దానికి ఆధునిక బయోటెక్నాలజీ అవతరించి వైద్యరంగం రూపురేకలు మారిపోయాయి. DNA తో అవసరమైన మార్పులు చేపట్టవచ్చని తెలిసి పోయింది. ఈ క్రొత్త రకపు పరిజ్ఞానాన్ని "Transgenic Genetic Engineering" గా వ్యవహరిస్తున్నారు. ఈ పరిజ్ఞానతోనే డాలీ గొర్రె నిర్మాణం, టెస్ట్ ట్యూబ్ బేబీ అవతరణ జరిగాయి.

Human Genome Project

మానవాళిని ప్రాణాంతక వ్యాధులను రూపుమాపే సుఖశాంతుల్ని ఇచ్చేందుకు Human Genome Project ఎంతో ఉపయోగపడుతుంది అని శాస్త్రవేత్తల ప్రగాఢ నమ్మకం. ఇప్పుడు జన్యువు విషయంలో నమ్మలేని వార్తలు వస్తున్నాయి. వృద్ధాప్యం రాకుండా చెయ్యవచ్చు. Greger Mendal విశ్లేషణ ప్రకారం కేవలం జన్యులోపాల వలన 1600 అనువంశిక వ్యాధులు వస్తాయి. ఇలాంటి 1300 జన్యువులును గుర్తించారు. వీటిలో ఏ జన్యువు ఏ వ్యాధిని కలుగజేస్తుందో తెలుసుకోవాలి. ఆధునిక సాంకేతిక పరిజ్ఞానం వలన ఇది పెద్ద పనేం కాదు.

జన్యు పరీక్షల ద్వారా రోగ నిర్ధారణను ఖచ్చితంగా చేయగలం అంతమాత్రాన అన్ని సమస్యలకు జన్యు చికిత్స పరిష్కారం కాదు. ఒక కణంలో లోపముందని తెలిసినప్పటికీ చికిత్స చేయడం కష్టం. ఆ కణంలోని జన్యువులో లోపభూయిష్ట భాగాన్ని మొదట నిర్దిష్టంగా గుర్తించాలి. తరువాత సరియైన ప్రదేశంలోకి, సరైన సమయంలో, సరైన జన్యువును సరైన పద్ధతిలో ప్రతిక్షేపించగలగాలి. అన్ని సమస్యలకూ పరిష్కారం చూపగల జన్యువులను కనుకోవడము కష్టమే. మరో ఇబ్బంది కూడా ఉంది. పుట్టబోయే బిడ్డకు ఎప్పుడో 50 సం॥ల వయస్సుకు ఓ భయంకరమైన వ్యాధి సోకుతుందని కనుగొన్నామనుకొండి. మరి ఆజన్యు లోపాన్ని పుట్టుకకు ముందే సరిజేయాలా? లేక వ్యాధి రావడానికి కొద్ది రోజుల ముందు సరిదిద్దాలా? పుట్టుకకు ముందే ఆజన్యులోపాన్ని సరిదిద్దితే ఇతరతర దుష్ఫలితాలు కలుగవా? హార్మోన్ థెరపీ విషయంలో అదే జరిగింది. ఒక లాభం కోసం హార్మోనోలను తీసుకుంటే మరో నష్టం కలిగింది. మరి జన్యు చికిత్సలో ఇలాంటి ప్రమాదమేమి ఉండదా? వీటికి ఇప్పటికే సమాధానాలు లేవు.

శాస్త్రజ్ఞుల ప్రయోగాలు మానవ శరీరంలోని 5 శాతం జన్యువుల పైననే మిగతా 95 శాతం జన్యువుల ఎందుకు ఉన్నాయో వాటి విధులేమిటో ఇప్పటికీ తెలియదని న్యూయార్క్ లోని “కార్నింగ్ ఇంక్లయిన్” సంస్థకు చెందిన **డాక్టర్ రాజు Human Genome Project పై తన అభిప్రాయాన్ని వెలిబుచ్చుతున్నారు.** జన్యుకోడ్ను కనుగొన్నంత మాత్రాన వృద్ధాప్యాన్ని మరణాన్ని జయించడం సాధ్యం కాదని స్పష్టం చేశారు. వృద్ధాప్యాన్ని ఆపేందుకు ప్రయత్నిస్తే శరీరంలోని కణాలు అసంఖ్యాకంగా వృద్ధి చెంది క్యాన్సర్ వ్యాధికి దారి తీస్తుందని తద్వారా మరణం సంభవిస్తుందని తెలియజేశారు. వచ్చే 50 నుండి 100 ఏళ్ళలో హ్యూమన్ జీనోమ్ గురించి సమస్త వివరాలను వెలికి తీయగలమని పరిశోధకులు తెలియజేశారు. అదే సాధ్యపడ్డవాడు ణవంఅస్తఅవతీం డీఘఎవఁ ల సీజన్ వచ్చి తీరుతుంది. కారు కొనేముందు అదనంగా కావలసిన సదుపాయాలను అమర్చుకొన్నట్లు కనే బిడ్డ జుత్తువంటి ఛాయ తదితరాలను నిర్దేశించవచ్చు. ఇది నాణానికి ఒక పార్శ్వం మాత్రమే. సృష్టికి ప్రతిసృష్టి చేయాలన్నా మానవుని ఆరాటం వలన ప్రకృతి సిద్ధమైన సమతూకం దెబ్బతినే అవకాశం ఎంతైనా ఉంది.

కాబట్టి జెనెటిక్ కోడ్ విషయానికి వస్తే రాబోయే తరాలకు మనుష్యుని అజ్ఞానం ఎలాంటి విపరీత పరిస్థితులకు దారితీస్తుందోనన్న భయం వుంటుంది. సర్వరోగాలకు జన్యు చికిత్స సుసాధ్యమేనని శాస్త్రజ్ఞులు అభయమమిస్తున్నారు.

ఆరోగ్య సమస్యలు లేకపోతే సంకేమమే లేదనుకోవడం పొరపాటు. ఆయువు, ఆరోగ్యం పెంపొందే మానవులకు ఆహార సమస్యలు లేకుండా “బయోటెక్నాలజీ” రంగం అక్కరకు వస్తుందని నిపుణులు ఉద్ఘాటిస్తున్నారు. అంతమాత్రాన ఊహకందని సామాజిక సమస్యలు ఉత్పన్నమయ్యే అవకాశాలను త్రోసిపుచ్చలేం. బాహ్య దృష్టికి ఒకేలా కనిపించే మనుష్యుల్లో ఏ ఇద్దరూ ఒకేలా ఉండకపోవడం గమ్యత్తుగా అనిపించినా ఆలోచించాల్సిన విషయం దేహవర్ణం, అవయవాల పొందిక, ఒకసారి చూస్తే మరోకసారి చూడాలనుకొనే ప్రత్యేకత, తెలివితేటలు, కోపతాపాలు, వింత ప్రవృత్తులు లాంటి అనేక విషయాలని మనిషి లోపలి కణ సముదాయం, వాటిలోని జీవాధారం శాసిస్తున్నాయని తెలిసినప్పుడు ఆశ్చర్యమనిపిస్తుంది. అమెరికాకు చెందిన “జ్యేమ్స్ వాట్సన్, ఇంగ్లాండ్ నివాసి ఫ్రాన్సిస్ కిక్” లు జీవశాస్త్రంలో విప్లవాత్మక మనదగిన పరిశోధనా వ్యాసాన్ని వ్రాశారు. ప్రపంచం దృష్టిని జన్యు మూలాలవైపు ఆకర్షించారు. 1953 ఏప్రిల్ 2వ తేదీన ఆ శాస్త్రవేత్తలిద్దరూ వెలువరించిన ఆ వ్యాసం ఎంతో అపురూపమైనదని “నేచర్” పత్రిక గుర్తించింది. మూడు వారాలు తిరిగేలోపున దానిని ముద్రించి సంచలనం సృష్టించింది. “జీవ రహస్యాన్ని మేము కనుగొన్నామంటూ” ఫ్రాన్సిస్, క్రిక్లు చేసిన ప్రకటన చర్చనీయాంశమైంది. జీవాధారమైన ద్రావణానికి “జేమ్స్ ఫ్రాన్సిస్” DNA (Deoxyhibo Nucleac Acid) అని పేరు పెట్టారు. 7 ఏళ్ల తరువాత వారి కృషికి గుర్తింపుగా “నోబెల్ బహుమతి” లభించింది.

మావన శరీరం అనేకమైన కణాలతో నిర్మితమైంది. ఈ కణాలన్నీ జీవాధారంగా శాస్త్రజ్ఞులు అభివర్ణించారు. మనిషి జీవించడాన్ని, ఎదుగుదలను, మార్పులను సాధ్యం చేసే ఈ కణాలు తమ తాలూకు నకళ్ళను సృష్టించే శక్తిని సంతరించుకున్నాయి. అయితే అలా చేయడానికి వాటికి ఆదేశాలు కావాలి. ఏ ఆధారం లేకుండా అవి ఎలాంటి చర్యను చేపట్టలేవు. అదేమిటన్నదే జీవరహస్యం. జీవ కణాలన్నీ అణు నిర్మితాలే ప్రాణులు తాలూకు రూపు రేఖల్ని వివిధ లక్షణాలను నిర్దేశించే రసాయనిక సంకేతం ఈ న్యూక్లియస్ లోనే వుంటుంది. ఉదాహరణకు ఓ మనిషి తాలూకు రూపురేఖల్ని, వివిధ లక్షణాలను నిర్దేశించే రసాయనిక సంకేతం ఈ న్యూక్లియస్ లోనే ఉంటుంది. ఉదాహరణకు ఓ మనిషి తాలూకు చర్మం, కండరాలు, మెదడు లాంటి శరీర భాగాలన్నిటిలో అసంఖ్యాక కణాలున్నాయి. ఈ కణాలు తాలూకు నియంత్రణ కేంద్రమైన న్యూక్లియస్ లో వివిధ రసాయనాలను ఉత్పత్తి కార్థానాలుగా “సైటోప్లాజమ్”ను శాస్త్రజ్ఞులు అభివర్ణించారు. ఇందులో ఏది, ఎప్పుడు ఎందుకు ఎలా జరగాలన్న ఆదేశాలు సమస్తం న్యూక్లియస్ నుండి వెలువడుతాయి. జీవకణాలు, వాటి నియంత్రణ కేంద్రమైన న్యూక్లియస్ లోను పరిశీలిస్తే అందు మనిషిని జీవింపచేసే శక్తి జీవి ఆవిర్భావానికి అవసరమైన అనంతశక్తి లేదా జీవరహస్యం భద్రపరచబడినదని తేటతెల్లమగుచున్నది. **“ఆత్మయే జీవించేయచున్నది.**

శరీరం (కణాలు) కేవలము నిష్క్రయాజనము, యహోను 6:63 దేవుని నుండి పంచబడిన ఆత్మను కలిగిన మనిషి శరీరమంతయు అదే ఆత్మతతో నియంత్రించబడుచున్నదన్న సంగతి శాస్త్రవేత్తలు ఇప్పటికైనా తెలిసికొనుట అవశ్యము. దీని సాధనకు ప్రపంచ శాస్త్రవేత్తలు అహోరాత్రులు కృషి చేస్తూ భవిష్యత్ లో నాటికి తమ ప్రయోగాలకు తుది రూపమివ్వగలమని ప్రతిజ్ఞ చేశారు.

మరణానికి మూలం శరీరంలోనే

కణంలో వున్న “మైటోకాండ్రీయా” అనే భాగంలో “సైటోక్రోమ్-సి” అనే మూలకం ఉంటుంది. ఇది కణంలో జరిగే ప్రతీ చర్యకు కరెంట్ మాదిరిగా శక్తిని విడుదల చేస్తుంది. అయితే ఈ “సైటోక్రోమ్-సి” నుండి శక్తిని విడుదల చేయడానికి బదులు జీవకణం పని చేయకుండా నశించి పోవడానికి సంకేతాలను అందించి జీవకణాన్ని చంపుతున్నట్లు జన్యు పరిశోధనలో తెలిసింది. ఇది Human Genome Project కే గొడ్డలి పెట్టు. జీవకణాల పరిరోణలో కీలక పాత్ర

వహిస్తుందనుకుంటున్న “సైటోక్రోమ్-సి” అన్నది అదే జీవకణాలని నశించిపోవడానికి కూడా దోహదం చేయడం తమ పరిశోధనలో తేలడం తమను ఆశ్చర్యపరుస్తుందని అమెరికాలోని “బ్రిస్టన్” విశ్వవిద్యాలయానికి చెందిన “జార్జ్ మెక్లెడన్” తెలిపారు. తాము జరిపిన పరిశీలనలో “సైటోక్రోమ్-సి” అనే ఈ మూలకం కణాలను ఒక వద్దతిలో నశింపజేస్తుందని ఆయన అన్నారు. జీవకణాలను పరిరక్షించడంతోపాటు అవి నవించిపోవడానికి ఒకే మూలకం దోహదం చేయడం తమను ఆశ్చర్యాన్ని గురి చేసిందని ఆయన అన్నారు. “సైటోక్రోమ్-సి” ప్రొఫెసర్ డేవిడ్ కోలింగ్ 80 సం॥ల క్రిందటే కనిపెట్టారని, 2 సం॥ల క్రిందట ఇది జీవకణాలను నశింపజేస్తుందని తెలుసుకున్నారని, అయితే ఆ తర్వాత వారంరోజుల క్రిందటే ఈ మూలకం కొన్ని రకాల సంకేతాలను అందించడం వలననే జీవకణాలు నశించిపోతాయనే విషయం తెలిసిందని (George Mcleden) చెప్పారు. ఇదంతా ఎందుకు జరుగుతుందో, దీనిని ఎలా నిరోధించాలో శాస్త్రవేత్తలు ఆలోచనలో పడ్డారు.

సామెతలు 21:30 సృష్టికర్తను ప్రక్కనపెట్టి ఆయనకు విరోధంగా చేయతలపెట్టిన ఏ పని (పరిశోధనా) వర్ధిల్లదు.

సైటోక్రోమ్-సి అనగా రోగానికి మూలం అని అర్థం చేసుకోవచ్చు.

కీర్తన 78:50 తన కోపమునకు ఆయన త్రోవ చదునుచేసెను. మరణము నుండి వారి ప్రాణమును తప్పింపక వారి జీవమును తెగులునకు అప్పగించెను.

ఆది 3 : 19 నీవు నేలకు చేరువరకు నీ ముఖపు చెమటకార్చి ఆహారము తిందువు. ఏలయనగా నేల నుండి నీవు తీయబడితివి. నీవు మన్నేగనుక తిరిగి మన్నైపోదువని చెప్పెను.

సైటోక్రోమ్-సి అనేది ఒక సంకేతం. దేవుని మాటకు కట్టుబడి మానవళి మరణానికి ఇస్తున్న సంకేతం అని అర్థం చేసుకోవచ్చు.

ఆది 1:26, 27 దేవుడు మన స్వరూపమందు మన పోలికె చొప్పున నరులను చేయుదము; వారు సముద్రపు చేపలను, ఆకాశపక్షులను, పశువులను సమస్త భూమిని, భూమి మీద ప్రాకు ప్రతి జంతువును ఏలుదురుగాకనియు పలికెను. దేవుడు తన స్వరూపమందు నరుని సృజించెను; దేవుని స్వరూపమందు వాని సృజించెను. స్త్రీనిగాను, పరుషునిగాను వారిని సృజించెను.

హెబ్రీ 11:3 ప్రపంచములు దేవుని వాక్యమువలన నిర్మాణమైనవియు, అందునుబట్టి దృశ్యమైనది కనబడెడు పదార్థములచే నిర్మింపబడలేదనియు విశ్వాసము చేత గ్రహించుకొనుచున్నాము.

మొదటి మానవ ఆకార నిర్మాణంలోని జీవితమునై శాశ్వతమైన జీవితంగా కనబడుతుంది.

మట్టి శరీరంలో DNA

ప్రకృతిని పరిశీలిస్తే అది దేవుని మాట వలన కలిగినదని అది జన్మించి ఎన్నో వందలకోట్ల సంవత్సరాలు అయినదని శాస్త్రం తెలియజేస్తుంది. ప్రకృతిలోని పదార్థమంతా మాటవలన జన్మించింది. మాటకున్న ఆత్మ, జీవము (యెహోను 6:63) ప్రకృతిలో కనబడుతూ నిత్య శక్తితో దీర్ఘాయువు కలిగి పరిభ్రమిస్తున్నట్లుగ అర్థం చేసుకోవాలి. దేవుడు

మొదటి మానవుని ఆకారం కోసం వాడిన పదార్థం నేలమట్టి నుండి వచ్చినదే. దీనిని బట్టి కోట్ల సంవత్సరాలు నుండి జీవిస్తున్న, పరిభ్రమిస్తున్న భూమిలోని మట్టి నుండి మానవుడిని చేస్తే, ఆ మట్టిలో నుండి పుట్టిన ఐహీ శాశ్వతం, అనంతం కాదా ? ఆలోచించండి. అవును అని బైబిల్ చెపుతుంది. అంతటి శక్తి వంతమైన DNA క్షీణ దశకు క్రమక్రమంగా చేరుకుంది. దీనికి కారణం ఆది మానవుని దగ్గర నుండి నేటి వరకు దేవునిపై జరుగుతున్న తిరుగుబాటు అని బైబిల్ చెపుతుంది.

మనిషిలో DNA క్షీణించటానికి కారణం?

అవిధేయత :

ఆది 2 : 17 అయితే మంచి చెడ్డల తెలివినిచ్చు వృక్ష ఫలములను తినకూడదు. నీవు వాటిని తిను దినమున నిశ్చయముగా చచ్చెదవని నరుని కాజ్ఞాపించెను.

ఆది 3 : 11 అందుకాయన - నీవు దిగంబరివని నీకు తెలిపినవాడెవడు ? నీవు తినకూడదని నేను నీ కాజ్ఞాపించిన వృక్షఫలములు తింటివా ? అని అడిగెను.

(17వ) ఆయన ఆదాముతో - నీవు నీ బార్యమాటవిని - తినవద్దని నేను నాకాజ్ఞాపించిన వృక్షఫలములు తింటివి గనుకనీ నిమిత్తము నేల శపింపబడియున్నది. ప్రయాసముతోనే బ్రదుకు దినములన్నియు దానిపంట తిందువు.

(19వ) నీవు నేలకు తిరిగి చేరువరకు నీ ముఖపు చెమట కార్చి ఆహారము తిందువు; ఏలయనగా నేల నుండి నీవు తీయబడితివి; నీవు మన్నే గనుక తిరిగి మన్నైపోదువని చెప్పెను.

పై మాటలను గమనిస్తే అటు ప్రకృతి, ఇటు ప్రకృతి నుండి చేయబడిన మానవ శరీరం శాపగ్రస్తమై పోయాయి. శాశ్వతమైన స్థితి నుండి అశాశ్వతమైన స్థితిలోనికి దిగజారి పోయిందని చెప్పవచ్చు. మానవుడు తిరుగుబాటు స్వభావమే ఈ పతనానికి కారణం అని చెప్పవచ్చు.

ఆది 6 : 3-6 అప్పుడు యెహోవా - నా ఆత్మనరులతో ఎల్లప్పుడును వాదించడు; వారు తమ అక్రమ విషయములో నరమాత్రులైయున్నారు. అయినను వారి దినములు నూట ఇరువది యేండ్లగుననెను..... నరుల చెడతనము భూమి మీద గొప్పదనియు, వారి హృదయము యొక్క ఏతలంపులలోని ఊహ అంతయు ఎల్లప్పుడు కేవలము చెడ్డదనయు యెహోవా చూచి తాను భూమి మీద నరులను చేసినందుకు యెహోవా సంతాపము నొది తన హృదయములో నొచ్చుకొనెను. వారి ఆయుష్షు నూట ఇరువై సంవత్సరాలు అగుననెను.

జల ప్రళయానికి ముందు మానవులు దాదాపు 1000 సం॥లు జీవించే ఐహీ ను కలిగియున్నారు. జల

ప్రళయం ద్వారా మానవుని ఆయుష్షు 120 సం॥కు పడిపోయింది.

Human Genome Project ద్వారా మానవుని ఆయుష్షు 1200 సం॥లకు పెంచవచ్చని చెపుతున్న శాస్త్రవేత్త హ్యారీస్ అభిప్రాయపడటంలో ఆశ్చర్యం, క్రొత్త వింత ఏమిలేదు. అంత ఆయుష్షు దేవుడు మానవుడికి ఎప్పుడో ఇచ్చాడు. మానవుడు అజ్ఞానంలో ఆ ఆయుష్షును 120 సం॥కు దిగజారిపోయాడు. కారణం బ్రతుకు నిచ్చిన దేవునికి శత్రువుగా మారటమే. కుదించిన కాలంలో కూడా మానవుడు దుర్మార్గపు పనులతో దేవుణ్ణి ఆయాసపెట్టాడు. ప్రారంభంలోనే దేవుడితో రాజీపడియుంటే ఈ రోజు Human Genome Project తో పని ఉండేది కాదు.

మానవాళికి ఆయుప్రమాణాన్ని తగ్గించిన దేవుడికి విరోధంగా ఆయుష్షుని పెంచడం హ్యారీస్ కాదుకదా ఎన్ని వందలమంది పరిశోధనలు చేసిన అది వెర్రితనమే అని బైబిల్ చెపుతుంది.

సామెతలు 21:30 యెహోవాకు విరోధమైన జ్ఞానమైనను వివేచనయైనను ఆలోచనయైనను నిలువదు.

కీర్తన 31:15 మనుష్యుని కాలగతులు దేవుని స్వాధీనంలో ఉన్నాయి. (శాస్త్రవేత్తల పరిశోధనలో లేదు)

ఆమెన్ ...